

~~mqeghdin fil-prattika, fi sfond storiku veru. U l-problemi li jithaddet fuq
hom il-kittieb mhumiex problemi ta' zmien wiehed, ghax ghandhom l-eghruq
taghhom fin-natura nnifisha tal-bniedem, li minn qaddisu jhobb it-tajjeb u
jingibed lejn il-hazin. Ghalhekk is-soluzzjonijiet li jaghti Aquilina ghall-
problemi soċjali ta' zmienna f'dawn iż-żewġ kotba jibqgħu jkunu apprezzati
u studjati sakemm jibqa' min irid is-sewwa u l-haqq isehhu.)~~

MILITI IGNOTO

(B'Tifkira ta' zjara liċ-Ċimiteri ta' Alamejn)

*Min int, Suldat, li hawn tistrieħ f'dil-hemda
tax-xagħri sieket, taħt salib tal-ghuda;
min int, Suldat, li mitt f'din l-art għariba,
u ismek mitluf ma' hajtek, għab mar-ramel
tax-xagħri ta' Alamejn jew ta' Tel-Għisa?
Istrieħ, Suldat, genb das-salib tal-ghuda,
ghassies fidil, b'idejn mistuħa fuqek,
ismek minsi fuq l-art, miktub fil-kwiekeb ...
Għalhekk jien hdejk ... minn hdejk ma mmurx għax hsiebi
imsammar fuq it-trab tal-qabar tiegħek ...
Nahseb fi dwejra hiemda f'wied hdejn l-Alpi,
fejn xwejha kiebja, b'xall qadim fuq dahrha,
qiegħda fuq sigġu tilmaħ bejn il-sjammi
zghar ta' kenun, ta' binha x-xbieha helwa:
jirtogh'du f'idha ż-żibeg tal-kuruna,
tgerger xi talb u tisma' bieb iħabbat
... mir-riħ ... mhux binha ... bħalma toħlom dejjem ...
Suldat, li hawn midfun 'il bogħ'd minn niesek,
ommok ma tafx fejn int, ma tafx li jiena
hawn hdejk minn fokha npoġġi fjura ckejkna
hdejn is-salib, ghassies fidil ta qabrek ...
Orqod, Suldat, istrieħ, il-bwieq tal-gwerra
siktu għalik ... sa tisma' l-bwieq ta' l-Angli
iqajmu lill-mejtin għall-Hajja Eterna ...*

11.xi.1966

Fr. JOSEPH CREMONA O.F.M.